



## FÍGGJARMÁLARÁÐIÐ Ministry of Finance

Til Kommunala Arbeiðsgevarafelagið

Tórshavn, tann: 1. juli 2020  
J. nr.: 20/00284

### Viðvíkjandi góðkenning av sáttmála

Tá ið landsstýrismaðurin tann 5. juni 2020 valdi ikki at góðkenna semjuna, sum KAF og Starvsmannafelagið høvdu gjørt, var hetta sum kunnugt grundað á, at tá var tann nýggi karmurin fyri samráðingarnar á almenna arbeiðsmarknaðinum ikki lagdur. Á fundi tann 1. mai 2020 kunnaði landsstýrismaðurin tykkum um ætlan sína at broyta samráðingarkarmin fyri øll tey feløgini, sum ikki enn hava fingið semju. Hetta var grundað á ta heilt serligu búskaparligu støðuna, sum landið var komið í orsakað av COVID-19. Landsstýrismaðurin kundi heilt einfalt ikki lata vera við at taka atlit til nýggja búskaparliga veruleikan, sum landið er komið í.

### Nýggjur karmur

Landsstýrismaðurin hevur nú boðað frá einum nýggjum 3 ára karmi, sum tekur hædd fyri fíggjarstøðuni í landinum. Hesin karmur er avtalaður við semju millum Fíggjarmálaráðið og Føroya Lærarafelag, sum varð gjørd í farnu viku.

Hetta verður nýggi karmurin, ið verður grundarlagið undir øllum komandi samráðingum. Tað er hetta, sum verður støðið, eftir at COVID-19 tók seg upp, og sum eg meti kann verjast í einum samfelagsbúskaparligum sjónarhorni.

### Ájavnt við tað privata

Lønarhækkingin hjá lærarunum 1. árið liggur ájavnt við aðrar semjur fyri sama tíðarskeið hjá landinum. 2. og 3. árið liggur lønarhækkkanin ájavnt við semjuna, sum er gjørd á privata arbeiðsmarknaðinum fyri tíðarskeiðið 1. mai 2020 til 1. mai 2022.

Landsstýrismaðurin metir, at støðið, sum varð lagt fyri 2. og 3. árið á privata arbeiðsmarknaðinum, eisini eigur at vera støðið hjá landinum. Landið eigur ikki at vera lønarførandi á arbeiðsmarknaðinum, serliga ikki tá fíggjarstøðan er so óviss í privatvinnuni. Helst eigur lønarvøksturur millum almenna og privata geiran at liggja ájavnt.

### Má taka atlit til karmin

Nú KAF og Starvsmannafelagið ikki hava tikið hædd fyri nýggju samráðingarstøðuni og hava gjørt ein tvey ára sáttmála, verður neyðugt hjá KAF at taka atlit til nýggja karmin á almenna arbeiðsmarknaðinum, tá ið samráðingar verða aftur. Hetta fyri at tryggja, at allir sáttmálar eru aftur á sama støði, tá ið 3 ár eru farin.

**FÍGGJARMÁLARÁÐIÐ**  
Ministry of Finance

Fíggjarmálaráðið skal við hesum boða frá, at landsstýrismaðurin hevur viðgjørt málið av nýggjum og tikið avgerð um at góðkenna semjuna millum KAF og Starvsmannafelagið, sum varð gjørd tann 3. juni 2020. Víst verður til § 5, stk. 5 í kommunustýrslógini.

Tinganes, 01. juli 2020

**Jørgen Niclasen**  
landsstýrismaður í fíggjarmálum

/Jan Mortensen